

# IR-RAMADAN

## Žmien is-Sawm Tal-Misilmin

Ir-Ramadan, jiġifieri x-xahar li għandhom isumuh il-Misilmin ta' kull sena, huwa waħda mill-kolonni li fuqhom wieqfa r-Reliġjon Misilma. Is-sawm tagħhom hu harsien minn kull ikel u xorb; mit-tippip, u minn-nisa, minn kif jibda jisbah sa kemm tghib ix-xemx, kull jum, għal xahar shih qamri, jiġifieri minn meta jgedded il-qamar, sa kemm jintilef. Dan is-sawm isir bi nhar biss, ghax bil-lejl jistgħu jieklu u jixorbu u jpejpu kemm iridu. Ir-Ramadan huwa biċċa shiha mill-ħajja tal-Misilmin, u jkun mistenni b'xewqa u heġġa kbira, u bi thejġija devota. Fil-knejjes jew Moskijiet tagħhom, ix-Xjuh, u l-Imwedden minn fuq il-mejdan, jagħmlu propaganda kbira biex in-nies jitthejjew għal dan ix-xahar, l-aktar xahar imqaddes fost ix-xhur tas-sena kollha, li jiswa biex jiġgedded, fil-ġisem u fir-ruh, il-poplu kollu.

Ir-Ramadan huwa d-disa' xahar tas-sena xemxija, u jiġi wara x-xahar imsemmi Xaghban. L-isem tiegħu jfisser "Il-Mahruq", ghax għall-ewwel kien jahbat fiz-żmien l-aktar shun tas-sena, u kien immexxi mill-Kalendarju xemxi-qamri, tal-Gharab, ta' qabel Muhammed. Imbagħad kien imdahhal fil-Qoran (Sura IX, versi 36-37) il-Kalendarju qamri biss, bir-Ramadan imqabbeż skond il-qamar, u għal żmien ta' 33 sena qamrija.

Il-qamar ġdid, li minnu jibda s-sawm tar-Ramadan, għandu jidher bil-ghajnejn wehedhom (mingħajr t r o m b a), u mxandar mill-Mufti l-Kbir ta' kull pajjiż. Għal hekk, meta l-qamar jintilef, fl-aħħar ta'

Xaghban, in-nies kollha, fil-ghaxija, joħorġu jharsu lejn ix-xefaq, wara nżul ix-xemx, u malli jilmhu l-qamar ġdid fis-sema, jagħtu l-aħbar tajba lill-Mufti, li jamar li jsir is-sawm fil-pajjiż kollu. Jekk htija tas-shab il-qamar ġdid ma jidherx, il-bidu tas-sawm ikun wara l-aħħar jum ta' Xaghban.

In-nuqqas ta' ftehim bejn il-pajjiżi Gharab, u l-jebusija ta' rashom, ghax kull pajjiż iridha tghaddi tiegħu, kiser dan il-qbil ta' bejniethom. Għal hekk f'xi pajjiżi, minn ħafna snin 'il hawn, il-bidu ta' Ramadan, ikun dejjem fid-29 ta' Xaghban, u f'ohrajn, fit-tmiem ta' dan ix-xahar.

Fil-bliet il-kbar ma' nżul ix-xemx ifaqqa l-kanun biex iħabbar it-tmiem tas-sawm ta' dik inhar. Fir-rhula ż-żgħar, il-Ĥatib, minn fuq il-mejdan, ikanta l-listedina għat-talb ta' fil-ghaxija, waqt li t-ftal jingemghu fil-ġrun jew misraħ tar-rahall, u jghajjtu kemm għandhom saħħa. Malli l-Ĥatib jgharraf lin-nies li jistgħu jieklu, it-ftal jitolqu jġru u jaqbzū lejn id-dar, biex jieklu l-ilkla ta' ba li tkun sajjret ommhom, għal missierhom u għalihom.

Kif jgħidu l-Misilmin, f'dan ix-xahar ta' Ramadan graw l-akbar grajja tad-Din tagħhom, bħal ma huma: in-niżla mis-sema tal-kitba tal-Qoran; ir-rebħa tal-Mekka; il-qlib għad-Din Mislem tal-Għabbasin; il-ġlieda fil-Palestina tal-Gharab u l-Lhud; u grajjiet oħra. Ma'tul dan ix-xahar kollu tinghata hemma kbira lit-talb u lill-egħmil tal-ħniena, l-aktar il-ghajjnuna tal-foqra u l-mitluqin. L-injuranti jkun mghallma t-tagħ-

lim tal-Qoran; il-ghorba jkunu mil-qugħa bil-hniena u l-qima; u jieqaf is-safar u kull biegh u xiri. Il-knejjes jew Moskijiet tal-Misilmin ikunu mzejjna u mixghula mill-ahjar li jista' jkun, u fost kull hadd issaltan il-hena u s-sliema. Jinghad li darba wiehed Emir, meta wasal f'belt kbira bil-lejl u ra dawk l-idwal kollha jilmghu, u l-faccati tal-Moskijiet mixghula, u l-mejdaniet imdawwla, u gharaf li dik id-drawwa tax-xghil u t-tidwil kienet mahruġa l-ewwel darba mill-Halif Ghomar, talab din it-talba: "Ja Alla, dawwal lil Ghomar fil-qabar tieghu, bhal ma hu dawwal fuq wiċċ l-art il-knejjes tagħna!"

Billi d-Din Mislem huwa d-Din tal-pajjiż, is-Slaten u l-Hakkiema u r-Rjus il-kbar, jiehdu hsieb li jharsu bir-reqqa s-sawm ta' Ramadan, kif jinsab mamur fil-Qoran, biex jagħtu turija tat-twemmin tagħhom lil dawk li huma taħthom. F'Damasku, il-belt il-kbira tas-Suriya, fi żmien l-Ummawija, 661-750 A.D., l-Emir Muġhawi bil-kbarat ta' ma'dwaru, kien jghaddi l-ljeli kollha ta' xahar Ramadan mal-Imghallmin tad-Din Mislem, jithaddet magħhom u jsaqsihom fuq ir-rqaqat tal-Qoran. Harun ir-Raxid, l-Emir tal-Ghabbasin, 766-809 A.D., kien jghaddi l-ljeli kollha ta' xahar Ramadan fil-Moskija, iselli u jitlob u jizzi hajr 'l Alla. Fis-sekli X u XII il-Fatimijin tal-Egittu bdew id-drawwiet li għadhom jitharsu fix-xahar ta' Ramadan, bhal ma huma: li l-ghonja jistiednu għandhom għall-ikel ix-Xjuh u l-Huttabin ta' Dinhom, u l-proċessjoni l-kbira u devota li tohroġ mill-belt u titla' fuq għolja biex izzanzani il-qamar ġdid.

Din il-proċessjoni tibqa' sejra sa fuq il-quċcata ta' muntanja b'festa kbira. Kien jimxi quddiem kullhadd

il-Halif, l-Ewlieni imsieheb minn għadd kbir ta' lsiera li jkollhom f'idejhom incens u ilma tal-fwieħa; warajhom jimxu għaxart elef žemmiel, bid-daqq u l-ghana; wara dawn tlett mitt gemel mgħottijin bi gvieret tal-harir imzejnin bid-djamanti u l-ġawhar; imbagħad aktar minn ghoxrin elf suldat, mexjin erbgha-erbgha, bhal meta jkunu jagħmlu d-drill; u wara kull hadd il-Kbarat u l-Hakkiema u l-Għorrief li jkunu ġew għal dik il-purċissjoni sabiha minn kull pajjiż tal-Gharab. Din il-ġilwa kienet timxi fid-dawl ta' torċi kbar weqfin fuq karrijiet imzejna, li kienu jferrhu u jkabbru wisq il-ghors. Meta jaslu fuq ras il-muntanja kull hadd jiskot, u taqa' hemda kbira fuq dak il-bahar ta' rjus ta' bnedmin, sa kemm il-qamar, ġdid, kbir u ahmar kien jghajjed l-ahhar xifer tieghu. Il-ġilwa, wara dan, kienet tarġa lura lejn il-belt, biex in-nies titlob it-talbiet tagħha u t-tizzijiet ta' hajr u tghaddi l-bqija tal-lejl fil-qari u t-tifsir tal-Qoran.

Fi żmien l-Emir Saleh id-Din, Hakem ta' Damasku, ir-Ramadan tilef xi ftit mill-hegga tieghu htija tal-gwerer twal li dak il-Harrieb kbir għamel mal-Insara, li ntemmu birrebha tieghu fit-taqbida l-kbira ta' Qrun Hattin (1187) li qerdet għal kollox u għal dejjem is-Saltna tal-Kroċjati mill-Palestina.

Il-lum, ix-xahar ta' Ramadan huwa x-xahar tal-ikel tajjed u tal-mistennin; xahar li fih jittiekel mill-ahjar ikel Gharbi, u wisq xorta ta' helu ta' għamla kollha kemm hi X e r q i j a . Dana l-ikel isemmuh *Ftar*, jġifieri *Breakfast*, jew *Ksur is-Sawma*. Fl-ahhar ta' Ramadan issir festa kbira li dduw sejra erbat ijiem, li jghidulha "Ghid il-Fatar", u tkun ta' ferh

u xalar mill-aqwa. F'dawn il-jiem it-tifqiegh tal-kanuni bi nhar u bil-lejl ma jaqta' xej; kull hadd jilbes l-ahjar hwejjeg li jkollu; it-tfal izieghlu b'missierhom u ommhom u qrabat-hom, billi jersqu lejhom u jbusulhom idejhom bil-qima, biex jaqalghu minn ghandhom ghotjiet, ta' loghob, hwejjeg, jew ta' flus, halli jkollhom x'jonfqu u jithennew f'dawk il-jiem ta' festa. Il-kbar jitghannqu u juru l-hbeberija u l-qima ghal xulxin, u l-miġġeldin jithabb'bu, u kull hadd ifittex li jghix dawk il-jiem mill-ahjar li jista' jkun fil-hena u x-xalar. L-aqwa grajja tal-Ghid, imma, tkun il-purèissjoni tal-kbarat tal-belt, li jmorru bikri lejn il-Moskija max-Xjuh biex isellu l-koll f'daqqa u jiz-zu hajr 'l Alla talli tagghom il-grazza li jtemmu dak ix-xahar ta' sawm ghal gih tieghu. U wara dan jisimghu taħdita twila u sabiha minn ghand xi Ħatib mill-aqwa. It-toroq minn fejn ikollha tghaddi dil-purèissjoni jkunu mifruxa bit-tapiti u

d-djar imzejna bil-bandieri mdendlin. In-nisa joqoghdu fuq il-bjut jew fit-twieqi jghajjtu *lulululululu*, u jixhtu fuq il-kbarat li jkunu għaddejnin fjuri u ilma tal-fwieha. Ir-rġiel u t-tfal ikunu weqfin maż-żewġ hitan tat-triq, iċapèpu jdejhom u jghajjtu kliem ta' tifhir lil dawk li jghaddu. Wara t-talb fil-Moskija Ras il-Ħakma jarga' lejn il-palazz imsieħeb mill-kbarat militari, ċivili, u religju-zi, li meta jaslu jmorru wiehed-wiehed jaghtuh il-Ghid it-Tajjed. Dak inhar jinghataw flus u ikel lil-ltiema u lir-romol, u lin-nies tal-ħabs tit-naqqsilhom is-sentenza. Fl-imsieraħ isiru tigrijiet taż-żwiemel u wirjiet ta' hila, u daqq u żfin, u jittqassam lil kull hadd xorb haff u helu.

Wara din il-festa ta' erbat ijiem, kull hadd jarga' lejn xoghlu ta' dari bit-tifkira ta' dawk il-jiem ta' ferħ u barka, u tizzija ta' hajr ghal dan il-gid kollu li bih ghana lill-ulied Adam.

(Patri BONAVENTURA Q'ASSIS)

O.F.M.

## GAHAN U L-ĠARRA.

Bin Gahan, ghodwa wahda, kien ġej minn fuq l-ġajjn b'ġarra mimlija bl-ilma fuq kitfu. Iltaqa' mieghu missieru, u ġieghlu jnizzel il-ġarra u jqeghdha fl-art, u beda jaghtih fuq saqajh b'qadib, u ma' kull daqqa jghidlu: "Għax ksirtha l-ġarra? . . . Għax ksirtha l-ġarra? . . . Għax ksirtha l-ġarra? . . ." U t-tifel, miskin, jaqbeż u jwah-wah bl-uġiegh.

Kien għaddej raġel, u waqaf u ħares ftit. U meta fehem x'kien jagħmel Gahan, resaq lej u qallu: "Gahan, għaliex qieghed issawwtu t-tifel? Il-ġarra ma kisirhiex; hawn, araha, qawwija shiha!"

"Jien naf li ma kisirhiex!" wiegħbu Gahan, imbissem. "Imma qieghed insawwtu biex jekk xi darba jikser xi ġarra u jien ma nkunx naf, ikun minn qabel, thallas tagħha . . ."

## QWIEL TAL-PALESTINA

*Bejjen ħuqqek, u lew taraktu.* "Uri li taf il-jedd li għandek, imqar ma tieħdux". Hekk jaqbel tas-sew; biex in-nies ma jaħsbux li int bla fehma, u jinqedew hażin bi tjubitek.